



KUNSILL LOKALI IR-RABAT (KLR)
IT-TMIEN LEGIŻLATURA
MINUTI TAT-TIENI LAQGHA WIEHED (02)

Il-Ġimgħa, 12 ta' Lulju 2019 fis-6.00 pm

Data u hin

fl-Uffiċċji Amministrattivi f'nr 8, Triq l-Isptar, Ir-Rabat

Attendenza

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sinjura Doris Coleiro	Kunsillier
	Is-Sur Christopher Farrugia	Kunsillier
	Is-Sur Nazju Cassar	Kunsillier
	Is-Sur Ian Vassallo	Kunsillier
	Is-Sur Rudolf Grima	Kunsillier
	Dr Karl Muscat	Kunsillier

Skuzat:	Is-Sur Kris Grech	Kunsillier
---------	-------------------	------------

Il-laqgħa tal-Kunsill Lokali tar-Rabat ma nżammitx kif skedat l-Erbgħa, 10 ta' Lulju 2019 għaliex is-Sindku kien indispost u talab li ssir din il-bidla. Hu talab li nkunu puntwali u l-kunsillieri jilbsu ilbies addattat għall-kariga ta' kunsillier.

Il-laqgħa bdiet fis-6.05pm u kienet ippreseduta mis-Sindku. Il-kunsillieri preżenti, Sandro Craus, Rudolph Grima, Karl Muscat, Chris Farrugia u Ian Vassallo qalu t-talba flimkien.

02.01 Qari tal-ittri ta' apoloġiji u konsiderazzjoni u approvazzjoni tal-minuti (1)

Qari tal-ittri ta' apoloġija u talba tal-bidu

Ma kienx hemm, pero' s-Sindku talab lill-kunsillieri biex ikun skuzat is-Sur Kris Grech peress li se jiżżewweġ propju għada u kien impenjat bl-aħħar preparamenti. Is-Sindku talab biex il-KLR jawguralu formalment. Il-minuti tas-seduta numru wiehed kienu mehuda bħala moqrija u kienu mressqa minn Ian Vassallo u ssekondati minn Rudolph Grima. Dawn kienu approvati unanimament.

02.02 **Twaqqif u Hatra tal-Kumitati tal-Kunsill.**

Twaqqif ta' Kumitati

Is-Sindku qal li ltaqa' mal-kunsillieri kollha u talabhom juru x-xewqa dwar fuq xhiex xtaqu jservu. Kien hemm qbil dwar dawn l-irwoli:

Is-Sur Sandro Craus – Indafa, Ambjent, Infrastruttura u Proġetti

Is-Sur Matthew Chetcuti – Inkluzjoni Soċjali, Qasam Soċjali, Għaqdiet u Ambjent

Is-Sra Doris Coleiro – Anzjani, Edukazzjoni u Radju tal-Komunita'

Is-Sur Kris Grech – Bahrija u Żgħażaġh (Ġnien tal-Bahrija)

Is-Sur Chris Farrugia – Virtu, Maniġġjar tat-Traffiku, Media Soċjali (Ġnien San Duminku)

Is-Sur Rudolf Grima – Kultura u Turizmu

Is-Sur Ian Vassallo – Tal-Virtu', il-Komunita' tan-Negożju u Żgħażaġh

Is-Sur Nazju Cassar – Bahrija u *Outskirts*

Dr Karl Muscat – Sports, Aktivitajiet Fiżiċi, Harsien tal-Annimali, Innovazzjoni u Fondi Ewropej.

Dwar id-dekasteri is-Sur Rudolph Grima qal li ma' kienx possibbli li l-istess dekasterju jingħata lil żewġ kunsillieri differenti, filwaqt li s-Sur Nazju Cassar xtaq l-Ambjent ingħata l-ambjent pero' rrinunzjah għax qal li miegħu ried ukoll ix-xogħol infrastrutturali.

Waq t din id-diskussjoni kien deċiż li tinhareg default notice fuq il-kuntrattur tal-qtugħ tal-ħaxix tan-Non Urban Roads minħabba xogħlijiet insodisfaċenti f'Fomm ir-Riħ.

Matthew Chetcuti u Doris Coleiro dahlu għal-laqgħa fis-6.10pm

0.03 **Talba għal zieda fil-kirja tal-garage tal-Kunsill għal €400 fix-xahar**

Garage tal-Kunsill

Kien deċiż illi jitbghat *soft copy* tal-kuntratt tal-kirja tal-garage lil Dr Karl Muscat halli naraw jekk is-sid setgħax jaqbad u jgħolli l-kirja. Sadanittant, il-kunsillieri kienu mheggin jaraw jekk hemmx il-possibilita' li nsibu garage ieħor. Kien deċiż li dan jerga' jitla fuq l-Agenda.

02.04 **Terminazzjoni tal-kuntratt għall-*Upkeep and Maintenance of Soft Areas, Parks and Gardens using Environmentally Friendly Measures RLC/T/0158/17.***

Kuntratt tas-*Soft Areas*

Kien deċiż illi jintbghat *soft copy* tal-kuntratt tas-*Soft Areas* lil Dr Karl Muscat halli naraw jekk il-kuntrattur setgħax jabbanduna l-kuntratt. Se johroġ il-kuntratt tas-*soft areas* b'mod iminenti.

Nazju Cassar dahal ghal-laqgħa fis-6.15pm

- 02.05 **Kunsiderazzjoni ta' RLC/T/0174/18 – Rapport ta' Evalwazzjoni datat 5.4.2019 dwar *Service Tender for the Collection of Household Waste from the locality of Rabat using low emission vehicles.*** Tender tal-Ġbir tal-iskart
- Kien deċiż li jintbghat *soft copy* tal-kuntratt tal-ġbir tal-iskart bieb bieb lil Dr Karl Muscat. Il-kunsillieri se jaraw jekk għandhomx jinbidlux xi klawnsoli minnu halli terġa toħroġ mill-ġdid l-offerta pubblika b'żieda ta' penali għal nuqqasijiet li qed ikollna fejn qed jithallew diversi toroq mimlija skart. Kien deċiż illi l-*Contract Manager* għandu jdur wara l-vettura/i tal-kuntrattur sabiex jara b'għajnejh jekk hux qed jithallew il-boroż tal-iskart fit-triq mill-kuntrattur jew jekk ir-residenti humiex qed johorgu hom tard. Is-Sindku qal illi rridu naraw jekk hux possibbli li l-hinijiet tal-iskart jinbidlu biex dan isehh per eżempju bejn is-7.30pm u Nofs il-lejl. Hemm diffikulta' bil-hinijiet tal-facilitajiet ta' Wasteserv Malta Ltd li jilqgħu l-iskart. Is-Sur Nazju Cassar ippropona li tibda' titnaqqaslu p eż €60 għal kull nuqqas li jirrizulta fil-kuntratt eżistenti filwaqt li s-Sindku qal li se ssir laqgħa mal-kuntrattur biex nindirizzaw dawn il-problemi. Dr Karl Muscat zied jgħid illi l-kuntrattur għandu jkun eżentat fejn jirrizulta li xi hadd hareġ l-iskart wara li jkun għadda l-iscammel.
- 02.06 **Skema Finanzjarja – Żvilupp ta' Libreriji Lokali/Reġjonali f'Ċentri tal-Komunita'** Skema Finanzjarja Libreriji f'Ċentri tal-Komunita' SPI10/2019
- Kien deċiż illi l-KLR japplika għal din l-iskema nazzjonali sabiex il-librerija tar-Rabat tkun mġhamra b'kotba b'tipa kbira, b'kotba b'lingwi differenti, biex isiru esebizzjonijiet ta' kotba t'awturi Rabtini u dwar l-istorja tar-Rabat. Is-Sindku ta din ir-responsabbilita' lis-Sna Doris Coleiro.
- 02.07 **Skema ta' Finanzjament għall-Gvern Lokali għall-Kura tal-Annimali fil-Komunita' (C Care Project)** Skema Finanzjarja L C Care Project SPI9/2019
- Il-KLR diġa' applika għal din l-iskema minhabba li d-deadline kienet qabel il-laqgħa tal-Kunsill u kienu se jintilfu l-fondi. Kopja tal-applikazzjoni mimlija kienet ipprovduta mal-agenda. Is-Sindku ta din ir-responsabbilita' lil Dr Karl Muscat u lis-Sur Matthew Chetcuti.
- 02.08 **Skema ta' Finanzjament ta' Proġetti Kapitali – Apparat għal Sistemi ta' Irrigazzjoni. SPI/07/2019** Skema Finanzjarja Apparat ta' Irrigazzjoni SPI7/2019
- Il-KLR diġa' applika minhabba li d-deadline kienet qrib biex is-soft area bejn Triq Santa Rita u Triq ir-Rebħa tibda' tkun imsaqqija b'sistema ta' irrigazzjoni awtomatika. Dwar dan kien hemm qbil unanimu filwaqt li intqal li f'dan is-sit hemm problema ta' aċċessibilita' minhabba d-diżlivelli tat-toroq. Din l-iskema qed jiehu ħsiebha s-Sindku.
- 02.09 **Kunsiderazzjoni ta' żewġ talbiet għal refużjoni ta' ħsarat kawżati minn inċident b'vetturi privati 11.4.2019 u 7.5.2019.** Refużjoni fuq ħsarat

Il-KLR iddeċieda li jagħti refużjoni lil żewġ persuni li kellhom inċidenti bi ħsarat fuq il-vetturi minhabba nuqqas ta' manutenzjoni fit-toroq f'tal-Virtu u taħt tal-Plieri. It-toroq konċernati kien sarilhom manutenzjoni fuqhom.

- 02.10 **Kunsiderazzjoni ta' *Environmental Planning Statement – Demolition of existing licensed explosives factory & redevelopment into Eco-spa & Resort Class 3A. Development includes excavation of site for accomodation of facilities at Pulvich Explosives Factory off Triq il-Qaws, Dingli / Rabat.*** Environmental Planning Statement – Żvilupp fil-Qaws
- L-ewwel li se jkun verifikat jekk din hix mar-Rabat jew inkella ma' Had-Dingli. Se naraw ukoll x'inhuma l-veduti tal-Kunsill Lokali ta' Had-Dingli dwar din il-proposta.
- 02.11 **Għajnuna Finanzjarja għall-Korsijiet ta' Tagħlim tul il-Hajja (Lifelong Learning) SPI/SCI/11/2019** Skema Finanzjarja Tagħlim Tul il-Hajja SPI 1/2019
- Il-KLR iddeċieda li jiehu sehem f'din l-iskema finanzjarja billi nipprogettaw li niehdu refużjoni fuq *interactive white board* biex ikun jista' jintuza minn studenti tal-Malti Bażiku li għas-sena 2019-2020 se jkunu wkoll qed jitgħallmu fil-Muniċipju. Din l-iskema qed jiehu hsieba s-Segretarju Eżekuttiv.
- 02.12 **Applikazzjoni għall-Amministrazzjoni ta' Propjeta' Pubblika (Imhażen, Klassijiet, Bini Amministrattivi tal-Kunsill Lokali tar-Rabat.** Devoluzzjoni – eks hwienet fl-appartamenti t'Għajn Qajjet
- Il-KLR b'vot unanimu qabel illi japplika għad-devoluzzjoni tas-sit tal-eks hwienet li hemm fl-appartamenti t'Għajn Qajjet. Is-Sindku qal illi dawn kienu haġġu mil-*Lands Authority* bl-offerta. Intant, jekk 'il quddiem il-binja taqa' taħt l-amministrazzjoni tal-KLR, hija l-ambizzjoni tagħna li nikkonkludu proġett billi nżidu l-klassijiet halli jintużaw għal skop tal-kultura, *Day Centre* u Radju tal-Komunita'.
- 02.13 **Konsiderazzjoni u approvazzjoni tal-iskeda tal-pagamenti 293 u Works Order 12** Skeda tal-Pagamenti
- Ma kienux approvati
- 02.14 **Bdil ta' Project Leader – Miżura 4.3 Asfaltar ta' Toroq Rurali** Bidla tal-Project Leader
- Peress li l-Project Leader tal-Miżura 4.3 kien l-eks Sindku, Charles Azzopardi, kien hemm qbil unanimu li għal dan jinkariga ruħu is-Segretarju Eżekuttiv.
- 02.15 **Bidla ta' sid – Van tal-Kunsill** Bidla fil-log book tal-van tal-KLR
- Kien hemm qbil unanimu illi l-*log book* tal-van tal-KLR jinqaleb fuq is-Segretarju Eżekuttiv għaliex dan kien fuq l-eks Sindku, Charles Azzopardi. Se naraw jekk nistgħux nikru/nixtru electric car għall-użu tal-Kunsill u kienu proposti *electric charging points* fuq is-Saqqajja fejn ir-*Reserved Parking* tal-Kunsill u oħra fiz-zona ta' San Duminku, oħra l-Baħrija u fi Vjal il-Haddiem.
- 02.16 **Jum ir-Rabat 2019** Jum ir-Rabat 2019
- Is-Sindku ippropona illi Jum ir-Rabat 2019 jinżamm fiċ-Ċentru tal-

Konservazzjoni tal-Ilma, *Għajn*, fin-Nigret. Hu qal li diġa' kellu laqgħa mas-CEO u talab lil Doris Coleiro u Rudolph Grima biex imorru jaraw is-sala. Sadanittant Chris Farrugia kellu xi rakkomandazzjonijiet għal Ġieħ ir-Rabat u xi rikonoxximenti oħra.

PUNTI OHRA

- | | | |
|-------|--|--------------------------------------|
| (i) | <p>Żamma ta' soft areas minn imprendituri</p> <p>Rudolph Grima ppropona illi jkun hemm il-faċilita' li ċertu soft areas jinżammu billi jkunu sponsorjati minn imprendituri. Dwar dan is-suggeriment trid issir diskussjoni aktar fit-tul peress li trid toħroġ tip ta' Expression of Interest u mhux min hu l-ewwel jilhaq l-aħjar.</p> | Sponsors ta' Soft Areas |
| (ii) | <p>Latrina Pubblika</p> <p>Is-SE kien mitlub jgħid kemm swiet il-manutenzjoni tal-latrina pubblika ta' Triq Santa Rita. Ir-risposta se tingħata f'laqgħa oħra.</p> | Mistoqsija |
| (iii) | <p>Boutique hotel tas-Saqqajja</p> <p>Kien deċiż illi naraw jekk is-sidien tal-propjetajiet fi Vjal Santu Wistin u s-Saqqajja jaqblux li jkunu skedati dawn il-propjetajiet.</p> | Proposta ta' skedar ta' propjetajiet |
| (iv) | <p>Kuntratt tal-Knis</p> <p>Kien deċiż illi tintalab il-payslip tal-kenniesa li qiegħdin iservu fuq ir-Rabat biex nindirizzaw il-problema tax-xogħol prekarju.</p> | Kuntratt tal-Knis |
| (v) | <p>Verdala Hotel</p> <p>Is-Sindku ippropona li ssir laqgħa mas-Sur Anglu Xuereb dwar l-iżvilupp propost fuq il-lukanda Verdala.</p> | Verdala Hotel |
| (vi) | <p>Roundabout ta' San Ġużepp</p> <p>Se niktbu lill-Korporazzjoni Enemalta biex tirranġa fejn qalgħet minħabba underground cable fault propju taħt ir-roundabout ta' San Ġużepp.</p> | Roundabout ta' San Ġużepp |
| (vi) | <p>Propost infurzar fuq il-bye-law tal-ħamiem</p> <p>Dr Karl Muscat qal illi hemm bżonn li din tkun infurzata u cioe' jingħalqu t-twieqi u daħliet ta' bosta propjetajiet li hawn ir-Rabat biex il-ħamiem ma jbejjitx fihom.</p> | Infurzar fuq il-bye-law 363.171 |

- (vii) **Proposta ta' Fiera tal-Kotba bi prezz imrahhas** Fiera tal-Kotba.
- Dr Karl Muscat ippropona illi jintuza il-Wignacourt Museum sabiex fih tkun organizzata fiera tal-kotba fejn ir-Rabtin ikunu jistgħu irawwmu aktar fihom il-pasatemp tal-qari. Il-kotba se jkun bi prezz imrahhas.
- (viii) **Il-proġett ta' Wied il-Qlejgha** Tindif ta' Wied il-Qlejgha
- Is-Sindku qal illi l-KLR irid ikun parteċipi f'dan il-proġett tal-Gvern Ċentrali għaliex dan hu sit fejn hemm lok li ssir *Trail* għal skopijiet turistiċi. Hu zied jgħid illi rridu nkunu parti mill-Management Team għaliex se jsir it-tindif mill-Fiddien sal-mina tal-Imtarfa.
- (ix) **Fondi ta' Mizura 4.3** Laqgħa mac-CEO ta' Infrastructure Malta
- Is-Sindku qal illi għandha tintalab laqgħa mac-Chief Executive Officer ta' Infrastructure Malta biex ikun diskuss it-tibdil li hu meħtieġ li jsir. Chris Farrugia qal li dawn għandhom jinvolvu aktar lil KLR fl-immaniġjar tat-traffiku waqt li għaddej il-proġett ta' Triq Ġorg Borg Olivier.
- (x) **Manutenzjoni fi Triq Konti Ruġġieru** Bdil ta' kurdina fi Triq il-Konti Ruġġieru
- Is-Sur Nazju Cassar qal illi hemm bżonn li jinbidlu xi għaxar kurduniet mill-kuntrattur Elle's Urban Services fi Triq il-Konti Ruġġieru. Dan ix-xogħol kien approvat.
- (xi) **Bus Stops kontra xulxin fi Vjal il-Haddiem** Bus stops fi Vjal il-Haddiem
- Issemmwew żewġ bus stops li qiegħdin kontra xulxin fi Vjal il-Haddiem. Intqal illi wiehed minnhom irid jiċċaqlaq għaliex meta jieqfu tal-linja qed jagħlqu għal kolloxx it-triq.
- (xii) **Seminar tal-LESA – Fondi għal skopijiet kulturali** Seminar dwar fondi tal-LESA
- Il-Viċi Sindku u s-SE marru għal dan is-seminar u kien propost illi napplikaw biex per eżempju ikun ippubblikat ktieb dwar il-laqmijiet Rabtin minn pe eż il-Prof Mangion.
- (xiii) **GO-TO** Tnehhija ta' parkeġġ tal-Go-to
- Fuq suggeriment ta' Chris Farrugia, deċiż illi l-KLR jitlob li titneħħa parkeġġ riżervat tal-Go-To fi Pjazza San Duminku.
- 02.17 **Tmien il-laqgħa u data u l-hin tas-seduta li jmiss.** Tmien il-laqgħa u data ta' laqgħa oħra
- Il-laqgħa ntemmet fit-8.35 u l-Kunsill se jiltaqa' fis-7 t'Awwissu fis-6.00pm.

(IFFIRMATA)

(IFFIRMATA)

Magħmula minn Anthony Bonello u approvati llum 3.7.19 minn Alexander k/a Sandro Craus

Segretarju Eżekuttiv

Sindku